



**ОПШТИНА ГАЗИ БАБА**

Сектор за урбанизам и градежно земјиште

- Одделение за урбанистичко планирање

Бр.28-3/760/11 од 19.07.2021год.

**С К О П Ј Е**

**Предмет: ЈАВЕН ПОВИК**

Врз основа на член 50 став (3) од Законот за урбанистичко планирање ("Сл.весник на РСМ" бр.32/2020), Општина Гази Баба доставува:

**ЈАВЕН ПОВИК ЗА ОРГАНИЗИРАЊЕ НА  
ЈАВНА ПРЕЗЕНТАЦИЈА И ЈАВНА АНКЕТА**

Се известуваат граѓаните, сите заинтересирани правни и физички лица од подрачјето опфатено со планот, подрачјата соседни на планскиот опфат, широката јавност, претставници на стручната јавност, претставници од органи на државна управа, претставници на единиците на локална самоуправа, стручни лица од невладини организации и други стручни лица од областа што е релевантна за планирањето и за конкретниот плански опфат, дека Општина Гази Баба организира

**ЈАВНА ПРЕЗЕНТАЦИЈА И ЈАВНА АНКЕТА  
по Нацрт ДУП за градска четврт СИ 06 Блок 5, општина Гази Баба - Скопје**

Нацрт – Детален урбанистички план за градска четврт СИ 06 Блок 5, Општина Гази Баба – Скопје изработен од ДУПИ "ТЕКТОН" Дооел Скопје, со тех.бр. 303/20 од Јули 2021година со површина на опфат од 6,96 ха., е утврден од страна на Советот на Општина Гази Баба со ОДЛУКА бр.09-2637/4 од 08.07.2021год.

Границите на планскиот опфат се:

- Северозапад - осовина на сервисна улица „Дончо Штипјанчето“
- Североисток - осовина на сервисна улица „Никола Киров Мајски“
- Југоисток – осовина на сервисна улица „Пехчевска“
- Југозапад – осовина на собирна улица „Благоја Стевковски“

Во рамките на Нацрт - Детален урбанистички план Детален урбанистички план за градска четврт СИ 06 Блок 5 се предвидени следните класи на намена:

- А-домување
- Д-зеленило
- Е-инфраструктура

**ЈАВНАТА ПРЕЗЕНТАЦИЈА** на Нацрт - Детален урбанистички план за градска четврт СИ 06 Блок 5, Општина Гази Баба – Скопје, ќе се одржи на ден 19.08.2021 год. со почеток во 12.00 часот во просториите на Општина Гази Баба, барака 8 (голема сала).

**ЈАВНАТА АНКЕТА** по Нацрт - Детален урбанистички план за градска четврт СИ 06 Блок 5, Општина Гази Баба – Скопје, ќе трае 30 дена и тоа во период од 04.08.2021год. до 02.09.2021год.





РЕПУБЛИКА МАКЕДОНИЈА  
**ОПШТИНА ГАЗИ БАБА - СКОПЈЕ**  
ЛОКАЛНА САМОУПРАВА



ул. Архимедова бр. 2 1000 Скопје, Македонија  
тел: +389 (0)2 322 66 55, факс: +389 (0)2 321 51 12, <http://www.gazibaba.gov.mk> [opstina@gazibaba.gov.mk](mailto:opstina@gazibaba.gov.mk)

Јавната анкета се спроведува и во електронска форма и во хартиена форма. Јавната анкета во електронска форма се спроведува преку информацискиот систем е-урбанизам и преку службената веб страна на Општина Гази Баба ([www.gazibaba.gov.mk](http://www.gazibaba.gov.mk)), а во писмена форма се спроведува со излагање на планот во просториите на Урбаната заедница "Хиподром".

Графички прилог на Нацрт Детален урбанистички план за градска четврт СИ 06 Блок 05, Општина Гази Баба – Скопје ќе биде изложен во просториите на Урбаната заедница "Хиподром", секој работен ден од 8,00 часот до 16.00 часот, а ќе биде достапен и во просториите на Општина Гази Баба, Сектор за урбанизам и градежно земјиште, Одделение за урбанистичко планирање.


Учесниците во јавната анкета можат своите забелешки и предлози на Нацрт планот да ги доставуваат на донесувачот во писмена форма преку анкетни листови до Урбаната заедница "Хиподром", преку информациски систем е-урбанизам, како и по електронски пат до веб адресата на Општината, само во определениот рок за времетраење на Јавната анкета.

Се со цел навремено доставување на писмени забелешки, предлози или мислења преку анкетни листови и активно учество на јавната презентација и јавната анкета, Ве покануваме да присуствувате на Јавната презентација.

Доколку во определениот рок не ги доставите анкетни листови, ќе се смета дека немате никакви забелешки, предлози и мислења по Нацрт ДУП за градска четврт СИ 06 Блок 05, Општина Гази Баба – Скопје.

Со почит,

Раководител на одделение

  
Стојка Доликоска, д-р

Раководител на сектор

  
Благица Блажевска, д-р

ГРАДОНАЧАЛНИК

  
Борис Георгиевски

